

## مسلم دنیا میں عوامی انقلابی لہر: چند مزید زاویے

ڈاکٹر انیس احمد

مسلم دنیا گذشتہ دو صدیوں میں عظیم سیاسی، معاشرتی، اور ثقافتی انقلابوں کا اور پیروی نی طاقتون کی خصوصی توجہ کا مرکز رہی ہے۔ امت کے اندر ورنی خلفشار، انتشارِ فکری، معاشری اصلاحات اور عسکری پس مانگی نے اسے پیروی طاقتون کے لیے ایک تنوالہ بنادیا۔ چنانچہ انیسویں صدی میں مشرق و سطحی اور افریقہ جوکل تک مسلمانوں کی عالمی طاقت کا مظہر تھے، دیکھتے ہی دیکھتے یورپی سامراجی طاقتون کے زیر اثر آگئے۔ برطانیہ نے ۱۸۸۲ء میں مصر کو زیرگی کیا اور اس دوران فرانس نے الجزاير، تیونس، مراکش اور شام پر تسلط قائم کیا۔ سلطنت عثمانیہ کے زوال کے نتیجے میں اطالویوں نے لیبیا کو اپنے دائرہ اثر میں شامل کر لیا۔

ایک جانب مغربی سامراج اپنے توسمی عزم کے ساتھ مشرق و سطحی اور افریقہ میں اپنے قدم جمارا تھا اور دوسری جانب اللہ تعالیٰ کے قانون کی پیروی کرتے ہوئے امت مسلمہ میں بیداری کی تحریک اس کی بے سرو سامانی کے باوجود ابھر رہی تھی۔ چنانچہ شیخ عبدالکریم المرینی نے ۱۹۲۰ء میں ریف میں اپسین کی افواج کو شکست دے کر ایک اسلامی ریاست کی بنیاد رکھی لیکن جلد مراکش پر قابض فرانسیسی سامراج سے مکران کے لیے مہلک ثابت ہوئی۔ ادھر سوڑان میں محمد احمد المهدی کی قیادت میں برطانیہ کے خلاف تحریک آزادی برپا ہوئی، اور اسی عرصے میں لیبیا میں افسانوی کردار کے حامل مجاهد عمرختار نے اطالوی سامراج کا ۲۰ سال تک پارہ دی سے مقابلہ کیا۔ تحریکات اور ان کے بانی، گوکمل طور پر اپنے مقصد میں کامیاب نہ ہو سکے لیکن انہوں نے پیروی سامراج کے خلاف جس جدوجہد کو اپنے خون سے سینچا وہ بالآخر نتیجہ خیز ثابت ہوئی۔

مسلم دنیا سے مغربی سامراج کے پسپا ہونے کے بعد حالات ایک نیا رخ اختیار کر گئے۔ اب مغربی سامراج کی جگہ اس کے تربیت یافتہ فوجی سربراہ، سلطنتی اور آمرلوں کا دور شروع ہوا۔ چنانچہ مصر میں جمال عبدالناصر کے بعد حسنی مبارک، لیبیا میں معمر قذافی، یمن میں علی عبدالله صالح، یا بھریں میں خلیفہ خاندان کی حکومت کو برآ ہ راست امریکی اور یورپی اقوام کی حمایت اور امداد حاصل رہی۔ ان آمرلوں اور بادشاہوں نے اپنے عوام کو اپنی ناجائز دولت اور ظلم و جور کے ذریعے خاموش رکھنے اور اپنے ذاتی اقتدار کو قائم رکھنے میں کوئی کسر نہ اٹھا کر گئی۔

آج مسلم دنیا میں جو انقلابی لہر نظر آ رہی ہے وہ اسی آمریت اور ملوکیت و سلطنتی کے خلاف عوام الناس کے اتحاد کی مظہر ہے۔ لیکن بات اتنی آسان بھی نہیں ہے۔ گو، بنیادی طور پر ہر انقلابی تحریک کا آغاز اندر سے ہوتا ہے اور جب تک اندر وہی عنان صراحت میں شامل نہ ہوں کوئی تحریک کامیابی سے ہمکنار نہیں ہو سکتی، لیکن حالیہ تحریکات میں بیرونی ہاتھ، وسائل اور دولت کا استعمال جس آزادی سے کیا جا رہا ہے وہ مغربی لا دینی جمہوریت کے اخلاقی دیوالیہ پن کا جیتا جا گتا ثبوت ہے اور مسلم دنیا کو کسی طرح اپنی گرفت میں رکھنے اور اس کے وسائل کو اپنے تصرف میں لانے کے ابتدے کا ایک اہم پہلو ہے۔

• یمن: یمن اس کی ایک نمایاں مثال ہے۔ امریکی نہاد جمہوریت کے علم بردار، صدر اوباما، جن کے نام کے ایک حصے سے ڈھونکا کھا کر امریکا کے اکثر مسلم شہریوں نے انھیں اپنے ووٹ دیے، یمن سے گہری دل چھپی رکھتے ہیں۔ سی آئی اے کے سربراہان کے بقول یمن میں پائی جانے والی 'القاعدۃ' کی قوت پاکستان یا کسی اور ملک سے کہیں زیادہ خطرناک اور فحشان دہ ہے۔ اس بنابر پینٹا گون کی مشترک حصوصی کمانڈ، اور سی آئی اے کے اشتراک سے یمن سے بھاگ جانے والے صدر علی عبدالله صالح کے تعاون سے یمن میں سرگرم عمل ہے۔ صدر صالح کے زخمی ہو کر سعودی عرب بغرض علاج جانے کے بعد صدر کے بیٹے اور خاندان کے افراد جو یمن کی حکومت، فوج اور دیگر کلیدی مناصب پر ۳۰ سال سے قابض ہیں، عوامی انقلاب کو ناکام بنانے کے لیے امریکی امداد اور اپنی ناجائز دولت اور عسکری قوت کے سہارے ہر ممکن کوشش کر رہے ہیں تاکہ ان کے ذاتی اقتدار اور امریکی مفادات کی حفاظت کی جاسکے۔

• لیبیا: لیبیا میں بھی یورونی مالی، عسکری اور سیاسی اثرات کو کھلے عام اس غرض سے استعمال کیا جا رہا ہے کہ یا تو لیبیا کو مشرقی اور مغربی حصوں میں تقسیم کر دیا جائے یا کرنل قذافی اور ان کے حمایتی قبائل کو عسکری قوت کے ذریعے شکست دے کر لیبیا کے تیل کے ذخیرے کو مغربی اقوام کے استعمال کے لیے آسان بنادیا جائے۔ مغربی ذرائع کے مطابق اطالوی وزیر خارجہ فرانکوفرینٹی نے رائٹر کو بیان دیا کہ اٹلی ۴۰۰ ملین یورو نقد امداد قذافی کے خلاف میں کو دے گا۔ ادھر کویت نے ۱۸۰ ملین ڈالر کی امداد کا اعلان کیا ہے۔ ناؤ کو ایک امریکی تجویز کار ولیم بلم نے Naked Aggression Treaty Organization (ننگی جارح تنظیم) کے نام سے یاد کرتے ہوئے اس کی کارگزاری پر سخت تفہید کی ہے۔ لیبیا پر اس کی کتاب Killing Hope میں تفصیلات بیان کی گئی ہیں۔ اس کا کہنا ہے کہ امریکا نے حالیہ چند برسوں میں عراق، افغانستان، پاکستان، صومالیہ، یمن اور لیبیا پر جس طرح جارحیت کی ہے اس سے سوال پیدا ہوتا ہے کہ آخر امریکی صدر کے ساتھ معاملہ کیا ہے؟ (what is wrong with the American President) ہم اسے یوں کہیں کہ؟ what is not wrong with him تو شاید زیادہ درست ہو۔ اس کا کہنا ہے کہ قطر سے جاری ہونے والی الجزریہ کی نشیاط امریکی پالیسی اور ناؤ کی تباہ کاریوں کی بھرپور توثیق کرنے کے سبب اپنا اعتبار کھو چکی ہیں۔ ناؤ کے ۱۳ ہزار سے زائد فضائی حملوں میں ۶ ہزار ۹۶۰ سمباریوں میں ہزار ہا افراد شہید اور زخمی ہوئے ہیں، جب کہ ذرائع ابلاغ صرف کرنل قذافی کی حمایتی فوج کی تباہ کاریوں کا تذکرہ کرتے ہیں۔ اس پر ظلم یہ کہ ان تمام حملوں کو لیبیا کے خلاف جنگ نہیں قرار دیا جاتا۔ ولیم بلم سوال کرتا ہے کہ اگر کوئی یورونی طاقت امریکا کی سر زمین پر میزائل داغے تو کیا اسے بھی بول دینا (strike sorties) کہا جائے گا یا جنگی اقدام قرار دیا جائے گا؟

لیبیا پر ناؤ کے ذریعے امریکی حملہ جس عنوان سے بھی کیا جا رہا ہو، اسے میں الاقوامی قوانین کی صریح خلاف ورزی اور ننگی جارحیت کے علاوہ کچھ اور نہیں کہا جاسکتا۔ بظاہر یہی معلوم ہوتا ہے کہ ۲۰۵۰ء تک محدود اندازوں کے مطابق تو اتنای کے جس بحران کی پیش نگوئی کی جا رہی ہے، نہ صرف ناؤ کے ذریعے امریکی جارحیت بلکہ دیگر مسلم ممالک میں امریکی مداخلت کا اس کے ساتھ انہیانی منطقی تعلق ہے۔ لیبیا اور یمن میں خلافی قانون کارروائی (dirty work) کے لیے امریکا اپنی فوج کی

جگہ ان ممالک کو استعمال کر رہا ہے جو وہاں کے جغرافیائی، فضائی اور انسانی مسائل کے حوالے سے بطور سابقہ سامراجی حکمران ذاتی تحریر رکھتے ہیں اور جو وہاں کی گلیوں اور شہروں سے منوس ہیں۔ دوسری جانب قذافی اور یمن کے صدر کے خاندان کے افراد اپنی ناجائز جمع کردہ دولت اور تعلقات وسائل کا پوری قوت سے استعمال کر رہے ہیں تاکہ انقلاب کی بڑھتی ہوئی لہروں کی شدت کو کم کیا جاسکے۔

● بحرین: بحرین کی صورت حال ان دونوں سے کسی قدر مختلف ہے۔ یہاں مسلکی اختلاف رکھنے والی منظم اقلیت جس کی مقامی جڑیں خاصی مضبوط ہیں، ایک عرصے سے بر سر اقتدار خاندان کے لیے ایک چیلنج کی حیثیت رکھتی ہے اور پارلیمنٹ میں واضح تعداد میں ان کی موجودگی بھی ان کی حمایت کی توثیق کرتی ہے۔ یہاں فرمائی روا خاندان بھی سلطانی ذرائع اور حربوں کا استعمال کر کے اپنی برتری قائم رکھنے میں کامیاب رہا ہے۔ حزب اختلاف کی جماعت وفاق پارٹی ۲۰۰۴ء ممبران کی پارلیمنٹ میں ۱۸ نشتوں پر قابض ہے اور کم آمدی والے شیعہ ممبران اس کی اصل قوت ہیں۔ یہ قانون کا احترام کرنے اور منظم مظاہرے کرنے کی شہرت رکھتی ہے۔ مجمع اعمل الاسلامی جو اسلامک فرنٹ کی جانشین جماعت ہے اس کا آیت اللہ محمد شیرازی سے قریبی تعلق بیان کیا جاتا ہے۔ اس کے بانی محمد علی الحفاظ کے بارے میں کہا جاتا ہے کہ وہ حکمران خلیفہ کا تختہ اٹھنا چاہتے تھے۔

موجودہ صورت حال میں یمن پر ۳۲ سال سے اور یمنیا پر چار عشروں سے حکومت کرنے والے آمروں کی حکمت عملی تقریباً وہی ہے جو حسنی مبارک نے ۳۰ سال اختیار کیے رکھی، یعنی اگر ہمیں حکومت سے ہٹایا گیا تو 'اسلامیان' جنہیں مختلف عنوانات سے یاد کیا جاتا ہے، ملک پر قابض ہو جائیں گے۔ اسلامی شدت پسندی، بنیاد پرستی، اسلامی جہاد اور اس سے متعلق ہوئے دیگر الفاظ کا استعمال کرتے ہوئے یورپ اور امریکا کو اسلامی ریاست کے خطرات دکھا کر اپنے اقتدار کو مزید طول دینے کی کوشش کی جاتی ہے۔ یہ بھی اپنی جگہ ایک حقیقت ہے کہ اسلام کا خطرہ نہ صرف مشرق و سطی اور افریقہ بلکہ خود پاکستان کے حوالے سے بھی ایک سیاسی حقیقت ہے، اور اس خطرے کی گھنٹی کے بجھے میں گذشتہ عشرے میں اضافہ ہی ہوا ہے۔

اسلامی قیادت کے لیے چند غور طلب پہلو

اس تناظر میں مسلم قیادت کے لیے چند امور خاص طور پر قابل غور ہیں:

• مسلم دنیا اور امریکا کے تعلقات: اس امر میں کوئی شک نہیں کہ مسلم دنیا کے عوام گیلپ کے عالمی جائزے کے مطابق جسے ۲۰۰۶ء میں بڑے پیمانے پر کیا گیا، امریکی حکومت کی پالیسیوں خصوصاً فلسطین کے مسئلے پر اسرائیل کی مسلسل حمایت اور مسلم دنیا میں جابر اور غیر اغلاقی طور پر قابض حکمرانوں کی حمایت کرنے کے سبب امریکا کو سخت ناپسند کرتے ہیں۔ لیکن امریکا کی عسکری طاقت اور دنیا کے مختلف ممالک خصوصاً عراق، افغانستان، شمالی پاکستان پر امریکی فوجی حملوں کے ناظر میں امریکا کا ہڈا اور اس کا ذریعہ ایک زمینی حقیقت ہے۔ اس صورت حال میں مسلم قیادت کو اس بات پر غور کرنا چاہیے کہ کیا امریکا پر محض لعن طعن اور عوامی خطابات میں اس کی واپسی کا مطالبہ کرنا مسائل کے حل کی طرف لے جاسکتا ہے یا اس بات کی ضرورت ہے کہ امریکی دراندرازی کو ان عملی ملکی مسائل کے پس منظر میں پیش کیا جائے جن سے عوام دوچار ہیں۔ یہ کہ ملک میں غربت کے اضافے میں کس طرح امریکا کا داخل ہے۔ ملک میں دہشت گردی اور عدم تحفظ اور جان و مال اور عزت پر حملے کا امریکی موجودگی سے کیا تعلق ہے؟ روزمرہ کی اجنباس کی قیتوں میں اضافے اور اس خطے میں امریکی پالیسی میں کیا اندرونی تعلق پایا جاتا ہے۔ عوامی مسائل پر توجہ مرکوز کرتے ہوئے امریکا کو مسائل کا اصل سبب قرار دینا عوام اور خواص میں مسلم قیادت کے مقام و کردار کی بہتر ترجمانی کر سکتا ہے۔

• ذرائع ابلاغ اور فکری خلفشار: مسلم قیادت کو اس بات پر بھی غور کرنا چاہیے کہ وہ خود کس حد تک ہمارے میڈیا، ذرائع ابلاغ عامہ کے پیدا کردہ فکری خلفشار کی شکار ہے۔ اس وقت ملک کے بیش تری وی کے پروگرام اور تجزیے خواہ وہ کسی بھی سیاسی جماعت یا مال دار ادارے سے تعلق رکھتے ہوں ابتداء میں اپنے ناظرین کو ملک کے مستقبل سے مایوس کرنے، حالات کے بگڑنے کی ایسی تصویر پیش کرنے میں جس کی تان ملک کے ثوابت پر جا کر رکے، اور اسلام کے حوالے سے یہ تاثر دینے میں لگے ہیں کہ یا تو وہ ما پسی کا قصد ہے یا اگر اسلام نافذ ہوا تو فرقہ واریت، بنیاد پرستی، انتہا پسندی، تشدد، مار دھاڑ، تکفیر اور خصوصاً خواتین کے حقوق کی پامالی ایک یقینی امر ہے۔ گویا اسلام کو بھی انکے بنا کر پیش کرنے میں جو جتنی زیادہ فن کاری کا استعمال کرتا ہے، اتنا ہی لبرل، ترقی پسند اور رواداری کا علم بردار سمجھا جاتا ہے۔

مسلم قیادت کے لیے قابل خور نکتہ یہ ہے کہ کیا وہ اس منفی اور تخریبی انداز فکر کی جگہ ملک کے روشن مستقبل، یک جہتی اور محفوظ نہونے کے ثابت تصورات کو عوام تک پہنچا رہی ہے، یادہ بھی یہ ورنی قوتی کی اس اسلامی سازش سے جسے ملکی ذرائع ابلاغ کے ذریعے کیا جا رہا ہے غیر شعوری طور پر متاثر ہو جاتی ہے۔ اسلام امید، اللہ تعالیٰ سے بہترین توقع اور زندگی کے روشن پہلوؤں پر منیٰ مستقبل کی تعمیر کی دعوت دیتا ہے۔ مایوسی اور نا امیدی کو رد کرتا ہے اور اسے ایمان کے منافی قرار دیتا ہے۔ مسلم قیادت کو اس طرف خاص توجہ دینے کی ضرورت ہے کہ اس کے طرزِ عمل سے مایوسی کا اظہار نہ ہو بلکہ وہ امت مسلمہ میں امید، اعتنا اور منزل کا یقین پیدا کرنے کے لیے عملی اقدامات کرے۔

● معاشی خود انحصاری: مسلم قیادت کے لیے تیسرا قابل توجہ نکتہ معاشی خود انحصاری کا حصول ہے۔ عالمی معاشی مرکز سرمایہ دارانہ نظام کے نمایاں دہشمیں ممالک کے ذریعے جنوب کے معاشی نظام کو اپنے قابو میں رکھے ہوئے ہیں۔ مسلم دنیا اپنے وسائل کے لحاظ سے غیر معمولی طور پر مال دار لیکن اپنی معاشی حکمت عملی اور معاشی طرز فکر کے لحاظ سے انہیانی کنگال واقع ہوئی ہے۔ مغربی سرمایہ دارانہ فکر نے اس کی قیادت کو صرف ایک ہی معاشی حل سمجھایا ہے اور وہ ہے یہ ورنی امداد کے سہارے ترقی کے نام پر لیے گئے قرضوں کی جزوی ادا یکی اور نیتیجنے اپنی معاشی بدحالی میں اضافہ۔ مسلم ممالک اگر انہیانی سادہ اور غیر ترقی یافتہ حکمت عملی، یعنی مال کے بدله مال ہی کو آپس میں متعارف کرادیں تو چند برسوں میں ڈال کی علامی سے نجات مل سکتی ہے۔ مسلم دنیا کے قدرتی وسائل اللہ تعالیٰ کی طرف سے ایک انعام اور آزمائش کی حیثیت رکھتے ہیں۔ ان وسائل کو اگر امانت اور دیانت کے اسلامی اصولوں کے تحت استعمال میں لا یا جائے تو مغرب پر انحصار کا خاتمه آج ہو سکتا ہے۔ مسلم دنیا کا معاشی استحکام اور خود انحصاری نہ صرف میشت بلکہ اس کی سیاست، معاشرت، تعلیم اور ثقافت، غرض ہر شعبۂ حیات پر اثر انداز ہوگی اور چاہے وہ سیاست ہو یا تعلیم و معاشرت، اس پر مغربی سرمایہ دارانہ نظام کے اثرات آہستہ آہستہ زائل ہو سکیں گے۔

جنگر افیائی طور پر بھی اللہ تعالیٰ نے مسلم دنیا کو ایک بزر پیٹی کی شکل دے رکھی ہے کہ تجارتی قافلوں اور ریل، شاہراہوں اور سمندری راستوں پر ہر طریقے سے اشیاء تجارت کے نقل و حمل میں کوئی وقت پیدا نہیں ہو سکتی۔ صرف مسلم قیادت کو اس طرف یکسوئی کے ساتھ توجہ دینے کی

ضرورت ہے۔ یہ مخفی سرمایہ نہ صرف مسلم دنیا کو معاشی خود انحصاری فراہم کر سکتا ہے بلکہ تھوڑے عرصے میں مسلم دنیا کو ایک متعدد بلاک کی طرف لے جاسکتا ہے۔

یاد رہے معاشی تعلقات کی بنیاد مخصوص معاشی مفاد بھی نہیں ہونی چاہیے بلکہ حلال اور مباح تجارت و معیشت کی ترقی اور حرام سرمایہ دارانہ اتحادی معیشت سے نجات کی بنیاد پر مسلم دنیا کا اتحاد یورپی معاشی اتحاد سے زیادہ حقیقی، پایدار اور باہمی منفعت کا حامل ہو سکتا ہے کیونکہ اس کی بنیاد اخوت، خوف خدا اور بھلائی میں تعاون اور برائی کے خلاف اتحاد پر ہوگی۔ آج جب امریکا کے معاشی، سیاسی اور اخلاقی زوال کی پیشگوئی خود امریکی ماہرین علوم عمرانیات و معاشیات کر رہے ہیں، مسلم قیادت کے لیے معاشی خود انحصاری کا حصول ایک اہم ضرورت کی شکل اختیار کر گیا ہے۔ اس ضمن میں عملی اقدامات میں تاخیر مزید مسائل و مشکلات پیدا کر سکتی ہے۔

● بڑھتی بولی عصیت کے خلاف جدوجہد: مسلم قیادت کے لیے چوتھا قابل غور نکلتے یہ ہے کہ ملک میں بڑھتی ہوئی لسانی اور نسلی عصیت جو ہر برسر اقتدار مفاد پرست آمرا اور سیاسی بازی گر کا حرہ ہوتی ہے اور جس کے ذریعے وہ بندر بانٹ کر کے خود کو برقرار رکھنے کی کوشش کرتے ہیں، اُس عصیت کی آگ کو بجھانے اور دونوں فریقوں کے درمیان مفاہمت پیدا کرنے میں کیا کردار ادا کر سکتی ہے۔

مسلم قیادت ہی وہ واحد عنصر ہے جو پاکستان میں بڑھتی ہوئی عصیت اور لسانی منافرت کے مظاہر کے خاتمے اور مختلف المالک و مذاہب گروہوں کے درمیان غلط فہمیوں اور نفرتوں کو ڈور کرنے میں اپنا ثابت کردار ادا کر سکتی ہے۔ کیا ایک دن میں ۸۰ رافراد کا ظالمانہ قتل تحریکی فکر سے وابستہ افراد کو اُس ثابت کردار کی دعوت نہیں دیتا جس کی طرف اشارہ کرتے ہوئے سورہ جبرات (۹:۳۹-۱۰) میں فرمایا گیا ہے کہ اگر دو مسلم گروہوں میں جھگڑا ہو جائے تو اپنے بھائیوں میں صلح کراؤ، اگر وہ اس پر آمادہ نہ ہوں تو تحقیق کرنے کے بعد دونوں میں سے جو ظالم ہواں کے خلاف مظلوم کا ساتھ دو، اور جب وہ ظلم سے باز آ جائیں تو اپنا ہاتھ روک کر دونوں کو جوڑتے ہوئے اخوت پیدا کرنے اور عدل کے رویے پر عامل ہونے کی کوشش کرو۔

● انداز فکر میں جدت: اسلامی فکر رکھنے والے افراد خصوصاً تحریکی فکر کے افراد کے

لیے ایک قابل غور پہلو یہ ہے کہ مسلم معاشرے میں جو فساد اور انشتار پایا جاتا ہے اسے ڈور کرنے کے لیے انہوں نے اسلام کے صحیح علم کو مکمل تعلیم یافتہ اور تعلیم یافتہ طبقات تک کس حد تک پہنچایا ہے۔ کیا رواتی اجتماعات، تقاریر کافی ہیں یا جمعہ کے اجتماعات کا حکمت دین کے ساتھ استعمال، مساجد میں ایک ورقہ پہنچت کی تقسیم، معاشی، معاشرتی مسائل پر منحصر خطابات کا استعمال موثر طور پر کیا جا رہا ہے۔

یمن میں خواتین نے جمعہ کے اجتماع میں سڑکوں پر مساجد کے باہر نماز قائم کر کے، اپنے غم و غصے اور احتجاج کا اظہار کیا۔ یہ ایک پر امن طریقہ ہے جو عوام کو متحرک کرنے اور انھیں مسائل کے حل کے لیے متحد کرنے کے لیے استعمال کیا جاسکتا ہے۔ ہم لگے بندھے انداز سے ہٹ کر سوچنے کی کوشش کیوں نہیں کرتے؟ کیا ہم اس دائرے کو توڑنے کی شعوری کوشش کر سکتے ہیں جس میں مفاد پرست سیاست دان عصبیتوں کو ہوادے کر، بعض اوقات امن عامہ کو خراب کر کے، اور بعض اوقات محلاتی سازشوں کے ذریعے فوج یا سیاسی جماعتوں میں وقتوں اتحاد پیدا کر کے اپنا مطلب پورا کرتے رہے ہیں۔ یہ عمل ایک تسلسل سے ہمارے سامنے ہو رہا ہے۔ مسلم دنیا کے انقلابات خصوصی طور پر پیغامِ رسانی کے ذریعے انقلاب کے طریقے کو اگر صحیح طور پر استعمال کیا جائے تو دشمنوں کی سازشوں کو ناکام بناتے ہوئے ایک صحت مند، اسلامی تبدیلی کے لیے راہ ہموار کی جاسکتی ہے۔

مسلم قیادت کو لیبیا، یمن، اور بھرین کے واقعات دعوت دیتے ہیں کہ وہ لگے بندھے انداز سے ہٹ کر غور کرے اور عوای مسائل و مشکلات پر توجہ مرکوز کرتے ہوئے حالات حاضرہ کے لحاظ سے ایسی حکمت عملی وضع کرے جو امت کو کمزوری کے جالے سے آزاد ہونے، اپنے پاؤں پر کھڑے ہونے، اور تحریکاتِ اسلامی کے نصبِ العین، یعنی رضاۓ الہی کے حصول میں کامیابی سے ہم کنار کر سکے۔

### شام کی صورت حال

مغربی ابلاغ میں 'عرب بہار' (Arab Spring) کا ذکر ۲۰۱۱ء کے آغاز سے ابھرنے والی انقلابی تحریک کے حوالے سے مسلسل کیا جا رہا ہے۔ یونس کے چنبلی یا سفید انقلاب اور اس کے متوازنی مصری انقلاب نے اردوگرد کے مسلم ممالک میں ایک نئی فضای پیدا کر دی جس میں یمن، بھرین، لیبیا اور شام دنیا کی توجہ کا مرکز بن گئے۔ شام کی صورت حال دیگر ممالک کے تماظیر میں

خاصی پیچیدہ ہے۔ اختصار کے پیش نظر ہم صرف پانچ نکات پر بات کریں گے۔

کسی بھی ملک میں انقلابی صورت حال اسی وقت پیدا ہوتی ہے جب اس کے اپنے شہری صورت حال کے پیش نظر پیش قدمی کریں لیکن مسلم دنیا میں خصوصاً اللہ تعالیٰ کی طرف سے تیل اور دیگر ذخائر کا پایا جانا مغربی سامراجیوں کی توجہ اور دولت چھپی کا مستقبل سبب رہا ہے، چنانچہ شام کے حوالے سے امریکی کردار بہت پرانا ہے۔ ۱۹۷۲ء اور ۱۹۷۹ء کے درمیان امریکی حکومت نے حسبِ عادت عوام کو جمہوریت، کا تقدیر دینے کے بہانے داخل اندازی کا آغاز کیا۔ چنانچہ برطانوی اور امریکی خفیہ اداروں نے مشترک طور پر بادشاہت کا تختہ اٹلنے کی سازش میں شرکت کی اور حالات کو بدستوری طرف لے جانے میں کامیابی حاصل کی۔ اسی دوران ۱۹۵۳ء میں دونوں اداروں نے وزیرِ اعظم مصدق کے خلاف ایران میں کھل کر مالی اور افرادی قوت کا استعمال کیا۔

موجودہ صورت حال میں امریکا دشمن کے انسانی حقوق کے مرکزِ صبا، جس کا براہ راست تعلق (U.S. National Endowment for Democracy) سے ہے، اور دیگر اداروں، مثلاً ڈیموکریسی کونسل اور انٹرنیشنل ری پبلکن انسٹی ٹیوٹ کے ذریعے کھلے عام مالی امدادی جاری ہی ہے اور سیاسی کارکنوں اور عسکری گروہوں کی تربیت کا کام کیا جا رہا ہے۔ امریکا کی یہ عملی کوئی نیا معاملہ نہیں ہے۔ جہاں یہ آمرلوں، فوجی ڈائیٹریوٹس کی پشت پناہی میں سب سے آگے ہے وہیں ”جمہوریت“ کے نام پر سیاسی خلفشار پیدا کر کے اور ملک میں خانہ جنگی پیدا کر کے براہ راست اقوام متحده یا اپنی فوجی مداخلت کے لیے فضا تیار کرنا اس کی حکمت عملی کا ایک ستون ہے۔ یہ شکل مکمل طور پر شام میں پائی جا رہی ہے۔

دوسرا اہم پہلو شام میں شیعہ اور سنی اختلافات کے ذریعے صورت حال کو ناکر بناانا ہے۔ اس میں نہ صرف امریکا اور اسرائیل بلکہ ایران اور عراق کی پالیسیوں کا بھی بڑا دھل ہے۔ چنانچہ شام نے عراق میں شیعوں کی حمایت کے ذریعے مالکی کی حکومت کی حمایت اور فوجی امداد کے ذریعے عراق میں شیعہ اقتدار کے قیام میں سرگرمی سے حصہ لیا جس کے نتیجے میں نہ صرف شام کی سنی آبادی بلکہ اردوگرد کے ممالک خصوصاً سعودی عرب اور خلیج کے امرانے دعمل کے طور پر سینیوں کی حمایت میں اپنی بھلائی محسوس کی۔ اس سلسلے میں الجزیرہ کا کردار غیر معمولی طور پر اہم ہے۔ خلیجی

ممالک نے شام کو ۲۰ ملین ڈالر کی امداد کی پیش کش اسی غرض سے کی ہے۔

تیسری جانب ابو موسیٰ الزرقاوی کی فکر رکھنے والے گروہوں نے جن کی تعداد اچھی خاصی ہے اور جو عراق کی جنگ میں حصہ لے چکے تھے، شام کی سُنی آبادی کے تحفظ کے لیے ملک گیرمہم شروع کی جس میں بیرون ملک کے سُنی عناصر نے جنہیں مغربی ابلاغ عامہ "سلفی" کے لقب سے یاد کرتا ہے، حصہ لیا اور اس وقت ان کا بنیادی نعرہ یہ ہے کہ اصلًا بلد الشام جو جغرافیائی طور پر لبنان، شام، فلسطین پر بنتی تھا، اس کی آزادی ہونی چاہیے کیونکہ اس خطے پر اب شیعہ بلکہ علوی اقتدار ہے، جو خود معروف شیعہ مذہب سے کثا ہوا ایک فرقہ ہے۔ اسے اور اس کے حامی جن کا تعلق علوی فرقے سے تمام کلیدی مناصب پر قابض ہیں۔

چوتھی جانب یورپی ممالک خصوصاً فرانس یہ چاہتا ہے کہ ملک میں انتشار میں اضافہ ہو اور اس طرح اسرائیل کو جو خطرہ شام یا ایران سے ہو سکتا ہے اس میں کمی واقع ہو اور اسرائیل کی دفاعی قوت میں اضافے کا باعث ہو۔

پانچواں پہلو تحریکِ اسلامی کے حوالے سے خصوصی طور پر قابل غور ہے۔ شیخ یوسف قرضاوی جو نہ صرف ایک اعلیٰ درجے کے عالم اور فقیہ ہیں، ان کا اخوان المسلمون سے تعلق ان کی ہربات کو براہ راست یا بالواسطہ مشرق و سطی کی تحریکِ اسلامی سے ملک کر دیتا ہے۔ انہوں نے اپنے بعض بیانات میں شدت سے بشار الاسد کی حکومت کی مخالفت کا اظہار کیا ہے، جب کہ شام کے بعض دینی عناصر بشار الاسد کے واضح شیعہ طرزِ عمل اور سُنیوں کو نظر انداز کرنے کی پالیسی کے باوجود یہ محسوس کر رہے ہیں کہ اسد کے جانے کے بعد اس کے جانشین اس سے بہتر نہیں ہوں گے۔

ان حالات میں مسلم قیادت کے لیے غور کرنے کا ایک اہم پہلو یہ ہے کہ سیاسی انتشار و انقلاب کی اس نضال میں کیا وہ اپنا وزن کسی ایک فریق کی طرف ڈال کر کوئی فوری ہدف حاصل کریں یا اس دورِ قندھ میں اپنا الگ شخص برقرار رکھتے ہوئے قیادت اور معاشرے کی اصلاح کے طویل المیعاد ہدف کے لیے کام کریں۔ یہ سوال غالباً صرف شام کے لیے نہیں بلکہ دیگر مسلم ممالک میں بھی دینی قیادت کے لیے ایک کلیدی سوال ہے جس پر غور کرنے کی ضرورت پہلے سے زیادہ شدید ہے۔